

Popular Front of India

G-78, 2nd Floor, Shaheen Bagh, Kalindi Kunj, Noida Road, New Delhi- 110025

🌐 PopularFrontofIndiaOfficial/

🌐 www.popularfrontindia.org

✉️ popularfrontmail@gmail.com

☎️ 011- 29949902

प्रेस रिलीज़

07 मई 2019

नई दिल्ली

इजरायली हमले के खिलाफ गाज़ा के साथ पॉपुलर फ्रंट ने किया एकजुटता का इज़हार

पॉपुलर फ्रंट ऑफ इंडिया के चेयरमैन ई. अबूबकर ने इजरायली हमले के खिलाफ गाज़ा की जनता के साथ एकजुटता का इज़हार किया है।

यह बड़े ही दुख और गुस्से की बात है कि इजरायल के एक और हवाई अभियान ने एक गर्भवति महिला और उसकी 14 महीने की भतीजी सहित दर्जनों नागरिकों की जान ले ली है और कई लोगों को घायल कर दिया है। गाज़ा दुनिया की सबसे घनी आबादी वाले इलाकों में से एक है और यहां होने वाले हमले और घेराबंदी गाज़ा की जनता के जारी नरसंहार का हिस्सा है। दुनिया ने देखा है कि 2006 से शुरू हुए इजरायली हमलों ने पिछले सालों में हजारों लोगों की जानें ली हैं और कई हजार लोगों को हमेशा के लिए अपाहिज कर दिया है। साल 2006 में इजरायल द्वारा की गई अमानवीय घेराबंदी के कारण खाने-पीने की चीज़ें, दवाईयां और ईंधन जैसे ज़रूरी सामान वहां नहीं पहुंच पा रहे हैं, जिसके कारण गाज़ा की जनता का जीवन तंग हो गया है। इस घेराबंदी ने उस इलाके को दुनिया की सबसे बड़ी खुली जेल में बदल दिया है। मिस्त्र की ओर से जंगबंदी का समझौता इजरायल और फिलिस्तीन दोनों देशों के लोगों तक पहुंचा है, लेकिन हालात में अब तक कोई बदलाव नहीं आया है। फिर भी सिर्फ जंगबंदी गाज़ा की जनता की राहत के लिए काफी नहीं है, बल्कि उन पर की गई घेराबंदी को खत्म करके और अवैध रूप से यहूदी बस्तियां बसाने को रोक कर ही इस समस्या के सही हल तक पहुंचा जा सकता है।

पॉपुलर फ्रंट ने संयुक्त राष्ट्र की सुरक्षा कौंसिल और अंतरराष्ट्रीय नेताओं से गाज़ा पर की गई घेराबंदी को खत्म करने के लिए तत्काल क़दम उठाने की अपील की।

डॉ० मुहम्मद शमून

डायरेक्टर, जनसंपर्क

मुख्यालय, पॉपुलर फ्रंट ऑफ इंडिया

नई दिल्ली